

272. Il-Prim Ministru, l-Onor. Dom Mintoff, jipproponi din ir-Risoluzzjoni:

**KIRI TA' ART FIL-BAJJA TA' SAN ĠORĠ F'SAN ĠILJAN,
LILL-HOLIDAY SERVICES COMPANY LIMITED**

Billi l-Gvern tar-Repubblika ta' Malta biĥsiebu jikri lill-Holiday Services Company Limited art fil-Bajja ta' San Ġorġ f'San Ġiljan għat-turiżmu u skopijiet ancillari kif deskritta aħjar fl-Abbozz ta' Ftehim imqiegħed fuq il-Mejda tal-Kamra, għaž-żmien bil-kera u taħt il-kundizzjonijiet li jinsabu fl-istess Abbozz ;

Billi huwa maħsub fil-paragrafu (c) tas-sub-artikolu (1) tal-artikolu 3 tal-Att tal-1976 dwar it-Trasferiment ta' Artijiet tal-Gvern li art li tkun proprjetà tal-Gvern jew amministrata minnu tista' tiġi trasferita "skond risoluzzjoni speċjali tal-Kamra tad-Deputati li tkun fis-seħħ fil-hin tat-trasferiment";

U billi huwa xieraq li t-trasferiment fuq imsemmi jsir skond risoluzzjoni speċjali tal-Kamra tad-Deputati ;

Għalhekk huwa b'dan risolut li l-art fil-Bajja ta' San Ġorġ, f'San Ġiljan kif deskritta aħjar fl-Abbozz ta' ftehim li jinsab imqiegħed fuq il-Mejda tal-Kamra tiġi mogħtija lill-Holiday Services Company Limited għaž-żmien, għall-iskop u skond il-pattijiet u kundizzjonijiet imsemmija fl-istess Abbozz.

18.07.1980